

OBINRIN KAN NIBI KANGA

Johannu 4:1-42

ẸKỌ 30 --- FUN AGBA

AKOSORI: “Njẹ gbogbo ẹniti ongbe ngbe, ẹ wá sibi omi” (Isaiah 55:1).

I Jesu Tesheduro Nibi Kanga Jakabu

- 1 O kuro ni Judea nitori ilara pe awon omọ-eyin Rẹ n pọ si i, Johannu 4:1-3; 3:26
- 2 O gba ọna Samaria, ọna ti o lo taara si Galili, Johannu 4:4
- 3 O dé tosi Sikari, O si sinmi nibi kanga Jakabu, Johannu 4:5, 6; Genesisi 33:19

II Obinrin Naa Dé Ibi Kanga lati Pọn Omi

- 1 Jesu beere omi mimu lowo re, nitori awon omọ-eyin Rẹ ti lo ra ounje, Johannu 4:7, 8; Matteu 10:42
- 2 Obinrin naa fi ikorira ti awon Ju ni si awon ara Samaria han – “iwọ ti ise Ju,” Johannu 4:9; Luku 9:51-56
- 3 Jesu pa ọrọ ikorira laarin orile-ede kan si ekeji ti si apakan O si bere si soro nipa “omi iye,” Johannu 4:10; Isaiah 55:1

III Iye Obinrin Yii Soji Si Aini Re Nipa ti Emi

- 1 Obinrin yi ronun jinle lori ọrọ “omi iye” ti Jesu so yii, Johannu 4:11, 12
- 2 O bere si pounge fun “omi” ti n tenilọrun naa ti Jesu le fifun ni, Johannu 4:13-15; 7:37-39
- 3 Jesu toka si awon asise ti o wa ninu igbesi-aye loke-laya ti o n gbe, eyi ti o dahun si pe, “woli ni iwọ ise,” Johannu 4:16-19; 1:9

IV A Fi Emi Isin Tootọ Han

- 1 Obinrin yii mu ọrọ ariyanjiyan wa nipa ibi ti o ye lati sin Olọrun, Johannu 4:20; Deuteronomi 16:2
- 2 Jesu ko o pe isin tooto ki i se ọrọ “ibi” kan bi ko se ninu “emi,” Johannu 4:21-24; 2 Korinti 3:17
- 3 A fi Jesu han an gege bi “Messia” naa ti o n wona fun, Johannu 4:25, 26; 1 Korinti 1:30

V Iyipada Okan Obinrin Yii Ati Eri Re

- 1 Awon omọ-eyin Rẹ n wo pelu iyanu, sugbon pelu owọ pe Jesu le ba obinrin ara Samaria soro, Johannu 4:27; Ise Awon Aposteli 10:28
- 2 O fi ikoko omi re silẹ, o si sare lo si ilu, letin ti o ti ri Messia ti a n pe ni Kristi, Johannu 4:28; Isaiah 9:6
- 3 O jeri fun awon ara ilu re nipa Kristi, won si gba eri re gbọ, Johannu 4:29, 30; Isaiah 52:7

V Isoji Nlanla Ni Sikari Ti Samaria

- 1 Jesu so fun awon omọ-eyin Rẹ pe “onje” oun ni lati se ife Eni ti o ran oun Johannu 4:31-34; Heberu 10:6, 7
- 2 O toka awon omọ-eyin Rẹ si oko ti o ti pon fun ikore, Johannu 4:35-38; Matteu 9:37, 38
- 3 Awon ti o gbagbo ni Sikari jeri pe: “Nitoto eyi ni Kristi na, Olugbala araiye,” Johannu 4:39-42; 1:12, 13

ALAYE

Ni ojo kan awon Ju to Johannu Baptisti wa, won si wi pe “Rabbi, ẹniti o ti wa pelu re loke odo Jorđani ... wo o, on mbaptisi, gbogbo eniyan si ntọ o wa.” Wolii Olọrun yii gba iroyin naa gege bi eniyan Olọrun ti ni lati se pelu okan irele, o si dahun wi pe, “On ko le šaima posu i, sugbon emi ko le šaima rehin.” Sugbon nigba ti iroyin yii kan naa de eti awon Farisi, nigba naa ni iyonu de. Nitori idi eyi ni Jesu se fi Judea silẹ ti O si lo si Galili.

Ona ti o lo si Galili taara gba arin ilu Samaria koja, bi o tile je pe nigba pupo ni Jesu ati awon omọ-eyin Rẹ maa n gba ona ti o jin ju, eyi ni ni ona Jorđani. Sugbon lakoko yii, “on ko si le šaima koja larin Samaria,” boya nitori okan kan wa nibẹ ti o n fe iranwo. Bi o si ti de ibi kanga Jakabu, ni nnkan bi ojo keji, O duro lati sinmi, nitori o re Jesu, gege bi o ti maa n re awa naa paapaa. Ebi pa A pelu, nitori awon omọ-eyin Rẹ ti lo si Sikari lati ra ounje. Orungebe gbe E bakan naa nitori nigba ti obinrin ara Samaria naa de pelu ladugbo omi re lati pon omi, O wi pe, “Fun mi mu.” Arinrin-ajo kan so pe kanga naa jin to ese marunlelogorun, Jesu ko si ni okun ti i ba fi fa omi.

Bi obinrin yii ti ri i pe Ju ni Oun i se, o dahun pe, “Eti ri ti iwọ ti ise Ju, fi mbere ohun mimu lowo mi, emi ẹniti ise obirin ara Samaria?” Awon Ju ki i ba awon ara Samaria se po, nitori iyoku awon omọ Israeli ti a fi silẹ ni ile naa, nigba ti a ko awon eya mewaa lo si igbekun, dapọ mo awon ara Assiria ti a mu wa sibẹ lati ila-oorun. Lati inu awon eniyan wonyii ni awon ara Samaria ti dide. Nitori idi eyi ni awon Ju se ko won bi omọ Abrahamu,

won kò ka won si ará won, won kégan won, won si korira won nitori won ki i še Ju ati nitori isin won yatọ. Nitori eyi, inú awon ará Samaria kò dun si awon Ju nitori iwà irira won yii.

Şugbon Jesu, bi oun tilẹ jẹ Ju, ninu işe-iranşe ifẹ Rẹ, kò lówọ ninu ikorira orilẹ-ède tabi ọrọ eḷẹgbẹ-jẹgbẹ. Loju Rẹ, gbogbo ọkàn ti o fẹ iranwọ ti Oun nikan le fifun ni, ni o še iyebiye, won i baa jẹ funfun, dúdú, pupa, pupa rusurusú, ẹni giga, ẹni kekere, ọlorọ, talaka, ẹrú tabi ominira, O wi pe, “Ọmọ-enia de lati wá awon ti o nù kiri, ati lati gbà won là.” O korira ẹşe lati inu ọkàn Rẹ, şugbon O fẹran eḷeşe.

Nigba miiran, nigba ti O n la Samaria koja lọ, O rán awon iranşe lọ si ileto kan lati pese silẹ fun Un. “Nwon kò si gbà a, nitoriti oju rẹ dabi ẹni pe o n lọ si Jerusalemu.” Inú bi Jakọbu ati Johannu nitori kikọ ti a kọ Oluwa won yii tó bẹẹ ti won fi wi pe, “Oluwa, iwọ ko jẹ ki awa ki o pè iná lati ọrun wá, ki a sun won lúlu, bi Elijah ti şe?” Oluwa si dahun pe, “Enyin kò mò irú ẹmí ti mbẹ ninu nyin. Nitori Ọmọ-enia ko wá lati pa ẹmi enia run, bikoşe lati gbà a là.” Bi a ba jẹ ọmọ-eyin Rẹ, a ni lati ni ọkàn Kristi ni kikún.

Jesu dá obinrin naa lohun pe, “Ibaşepe iwọ mò ẹbun Ọlorun ati ẹniti o wi fun ọ pe, Fun mi mu, iwọ iba si ti bère lówọ rẹ, on iba ti fi omi iye fun ọ.” Ohun ijinlẹ kan ni eyi jẹ fun obinrin naa, lai şe aniani, geḡe bi o ti jẹ fun gbogbo ẹni ti kò i ti mu ninu orisun naa ti Ọlorun ti pese silẹ. Ọpọlọpọ eniyan lonii ni won n lọ sibi “kanga fifọ,” ti orungbẹ si n gbẹ won nitori aini Omi Iye naa, geḡe bi awon Ọmọ Israẹli igba ni. Şugbon ki i şe akoko Jeremiah ni a wá yii. Akoko oore-ọfẹ ni yii, nigba ti ẹbun Ọlorun n pò si i, ti kanga Omi Iye si n şàn ni ilẹ gbigbẹ. Bi awon eniyan ko ba si ni in ẹbi won ni.

Isaiah n sọ asọtẹlẹ nigba ti o kigbe pe, “Gbogbo ẹniti ongbẹ ngbẹ, ẹ wá sibi omi.”

“Lojọ ikẹhin, ti işe ojo nla ajo, Jesu duro, o si kigbe wipe, Bi ọrúngbẹ ba ngbẹ ẹnikẹni ki o tọ mi wá, ki o si mu. Ẽnikẹni ti o ba gbà mi gbọ, geḡe bi iwe-mimọ ti wi, lati inu rẹ ni odò omi iye, yio ti ma şàn jade wá.” Nihin Oluwa n sọ nipa ojo Pentekosti nigba ti a tú Ẽmi Mimọ jade, kanga omi iye, eyi ti awon ti igba Majẹmu Laelae kò ni. Awa ti igba ayé oore-ọfẹ yii ni a fi agbara Ẽmi Mimọ silẹ fún. Boya ẹbun iyanu yii ni o wá lọkan Jesu nigba ti O wi fun obinrin naa pe, “Ẽnikẹni ti o ba mu ninu omi yi (ninu kanga Jakọbu), ọrúngbẹ yio si tún gbẹ ẹ: şugbon ẹnikẹni ti o ba mu ninu omi ti emi o fifun u, ọrúngbẹ ki yio gbẹ ẹ mò lai; şugbon omi ti emi o fifun u yio di kanga omi ninu rẹ, ti yio ma sun si iye ainipekun.” Obinrin naa si dahun pe, “Ọgbẹni, fun mi li omi yi, ki ọrúngbẹ ki o máşe gbẹ mi, ki emi ki o má si wá fà omi nihin.”

Şugbon ohun kan wa ti obinrin yii ni lati şe ki o to le tọwo ninu omi ti Jesu sọ nipa rẹ. O ni lati fi ile rẹ si eto. O gbọdọ tún igbesi-ayé rẹ ti o ti koja şe. Ọmọ Ọlorun si mò nipa gbogbo igbesi-ayé rẹ ani bi O ti mò igbesi-ayé ti wa peḷu. Kò si ẹşe ikọkọ ti o pamọ fun Ọlorun. Nitori naa Jesu tọka rẹ pada si ọdọ awon ọkọ marun-un wonni ati si ọkunrin ti o wá lódo rẹ nisisiyi -- ẹni ti ki i şe ọkọ rẹ. Gbogbo nnkan wonyii ni o n fẹ abojuto, bi o ba fẹ ni Ẽbun ti Jesu n sọ nipa rẹ. Ipe Johannu Baptisi ti i şe oléwá Jesu, ni pe, “Ẽronupiwada; nitori ijọba ọrun kù si dèdè.” Kò si ọna lati gbà wọ ibẹ -- kò si si ẹni ti o tilẹ le ri i – lai si ironupiwada ati atunşe, nitori awon eniyan alailèeri ati mimọ lo kún inu Ijọba Ọrun naa.

Bi a ti ši igbesi-ayé rẹ paya fun un, obinrin yii ri i pe Ẽni nla ni Jesu i şe: “Ọgbẹni, mo woye pe, woli ni iwọ işe.” Ni akoko yii, o wú ọràn miiran ti ó wá laarin awon Ju ati awon ara Samaria jade: “Awon baba wa sin lori ọke yi; ẹnyin si wipe, Jerusalemu ni ibi ti o ye ti a ba ma sin.” Ni ojo pipe şeyin, awon ara Samaria kọ tẹmpili kan sori oke Gerisimu, ti kò jinna si kanga Jakọbu, nigboşe awon ọta si wó tẹmpili yii palẹ. Şugbon awon ará Samaria, ti won gbà Iwe Mose gbọ, ti won si n reti Messia ti a şeleri fun won, a maa sin lori oke yii sibẹ. Ariyanjiyan ibi ti o ye lati sin yii kò pari sọdọ awon Ju ati awon ará Samaria nikan. Fun ọpọlọpọ ọdún ni o ti jẹ oran iyan jija laarin oniruuru awon eḷesin. Sibẹ, Jesu tun pa iyan jija awon eniyan yii ti si apa kan, O si fi ọrọ kukuru ti o léwá yii pari ariyanjiyan naa: “Wakati mbọ, o si de tan nisisiyi, nigbati awon olusin tọtọ yio ma sin Baba li ẹmí ati li otitọ: nitori irú won ni Baba nwá ki o ma sin on.”

Nihin yii ni obinrin naa wi pe, “Mo mò pe Messia mbọ wá, ti a npè ni Kristi: nigbati on ba de, yio sọ ohun gbogbo fun wa.” Titi di akoko yii Jesu kò i ti fi ara Rẹ hàn bi Messia – ki i şe fun awon amofin ninu Tẹmpili paapaa. Şugbon fun obinrin ti o şe alaini yii ti o wá ni ibi kanga ni O wi pe, “Emi ẹniti mba ọ sọrọ yi li on.” Wo bi ọrọ lati ẹnu Ọmọ Ọlorun ti le wọ eti ẹni ti o fẹ gbọ lọ tó! Imọlẹ nlá tàn si ọna obinrin yii. A mu ileri igba ni şe. Nihin, Messia ti o ti n wóna fún duro niwaju rẹ.

Bi o ti fi ladugbo rẹ silẹ, o yara lọ saarin ilu peḷu ẹri pe: “E wá wò ọkunrin kan, ẹni ti o sọ ohun gbogbo ti mo ti şe ri fun mi: eyi ha le jẹ Kristi na?” Lógan ọpọlọpọ awon ará ilu rẹ si jade lati inu ilu naa wá si ibi kanga Jakọbu, lati rí ọkunrin yii ti o sọ nipa Rẹ. Isoji nlanlá ni o si bẹ silẹ ni Sikari. Ọrọ ẹri won si obinrin naa ni yii: “Ki işe nitori ọrọ rẹ mọ li awa şe gbagbo: nitoriti awa tikaawa ti gbọ ọrọ rẹ, awa si mò pe, nitõtọ eyi ni Kristi na, Olugbala araiye.”

Ni ọdun diẹ leyin eyi, geḡe leyin ojo Pentekosti, Filippi Ajihinrere lọ si agbegbe Samaria kan naa yii o si waasu nipa Kristi fun won, “Awon ijọ enia si fi ọkàn kan fiyesi ohun ti Filippi nsọ, nigbati won ngbọ, ti won si ri işe àmi ti o nşe.” Nigba ti awon APOSTELI ti o wá ni Jerusalemu gbọ pe awon ara Samaria ti gba ọrọ Ọlorun, won

rán Peteru ati Johannu lọ, awọn ti wọn ri awọn ti a ti gbala ti a si ti sọ di mimọ. Bi wọn ti gbe ọwọ le wọn lori Peteru ati Johannu gbadura, awọn ti o gbagbọ si gba ifiwọni Ẹmi Mimọ, ti a tú jade gẹgẹ bi ti ojo Pentekosti. Bawo ni a si ti ẹ mọ boya ni igba kan bi isoji nlanlẹ yii ti n tẹ siwaju, obinrin ara Samaria naa, pẹlu awọn ara ilu rẹ wá, laarin awọn ẹni ti a ti kọkọ fún Irugbin Ihinrere, awọn pẹlu gba ifiwọni Ẹmi Mimọ, wọn si n yọ nibi kanga Omi Iye naa ti o n “sun si iye ainipekun.”

AWỌN IBEERE

- 1 Ki ni ẹ ti Jesu kuro ni Judea ni akoko yii gan an?
- 2 Ewo ni ọna ti o lọ taara lati Judea si Galili?
- 3 Ọna miiran wo ni Jesu ati awọn ọmọ-eyin Rẹ maa n gbà nigba miiran?
- 4 Ki ni ẹ ti O fi la aarin Samaria koja ni akoko yii?
- 5 Nigba ti O beere omi mimu ni ibi kanga, ki ni ẹ ti obinrin yii fi lọra?
- 6 Bawo ni Jesu ti dá obinrin yii lohun, nigba ti o kọ lati fun un ni omi mu?
- 7 Bawo ni obinrin yii ẹ le gba Omi Iye naa eyi ti Jesu sọ nipa rẹ fun un?
- 8 Ki ni ẹ ti Jesu fenu kan igbesi-ayé rẹ ti o ti koja lakoko yii?
- 9 Ki ni ẹri obinrin yii nigba ti o pada si ilu?
- 10 Ki ni awọn abayọri si ẹri rẹ fun awọn ara ilu rẹ?
- 11 Sọ awọn otitọ nlanlẹ ti Jesu kọ obinrin yii nibi kanga naa.